



گۆفاری ئاينده ناسى دوو مانگ جارىك سەنتەرى لىكۆلئىنەۋەى ئايندىيى بلاۋى دەكاتەۋە

گرفته كانى داھاتى گشتى لە ھەرىمى كوردستان و پىگەكانى چارەسەركردنيان

جىھانگىر سدىق گۆلپى

ماستەر لە زانستى ئابوورى/پسپۆرى دارايى گشتى

گرفته کانی داھاتی گشتی له ههریمی کوردستان و ریگه کانی چاره سهرکردنیان

جیهانگیر سدیق گولپی

ماستر له زانستی ئابووری/پسپۆری دارایی گشتی

به رای

له دروستبوونی قهواره ی ههریمی کوردستانه وه تا کوو ئیستا، یه کیک له کیشه سهره کییه کانی ههریمه که؛ گرفتی داھاته گشتیه کانه، که گرفتیک فره په ههنده و کهمی و لاسهنگی و ناسه قامگیری؛ بوونه ته سیما سهره کییه کانی.

کورتھینانی داھاتی گشتی له ههریم که گرفته سهره کییه که یه، ههم دهرکه وته کانی جوراوجۆرن، ههم هۆکاره کانی زیاتر له هۆکاریکن و ههم ریگه چاره کانی زیاتر له ریگه چاره یه که ده خوازن. ئەم گرفته ههم له دۆخی ئاساییدا بوونی ههیه و ههم له سهره بوهندی قهیرانه دارایی و ئابوورییه کاندایا. گرفته که خۆی ریشه یه کی قوولی ههیه، به لام له سهره بوهندی دۆخه جیاوازه کاندایا؛ شیوازی دهرکه وته زیاتر بارگاوییه به تاییه تمه ندیه کانی دۆخه که. له سالی ۲۰۱۴-۲۰۱۷، به هۆی برانی پشکی بودجه ی ههریم له لایه ن به غذا و دابه زینی نرخه نه وته وه، زۆر به توندی یه خه ی ههریمی گرت و له ئیستا شدا به هۆی دابه زینی نرخه نه وت و کاریگه ریی په تای کۆرۆناوه؛ له ترۆپیکیدا یه.

کیشه ی بونیادی ئابووری ههریم، هۆکاریکی بنچینه ییه بو کورتھینانی داھات، کیشه ی به رپۆه بردنی دارایی و کیشه ی په یوه ندیه داراییه کانی نیوان ههریم و به غدایش به ههمان شیوه له هۆکاره سهره کییه کانی، ههر بۆیه ریگه چاره سهره کییه کانی ئەو گرفته؛ ریکاری کارگیری و یاسایی و سیاسی و ئابووری ده خوازن، له رووی مه ودا ی زهمه نبیشه وه ههنگاوی خیرا و مامناوه ند و درێژخایه ن.

ئهم باسه له به شی یه که مدا چواچپوه یه کی تیوری بو ناسینی کورتھینان و ریگه چاره کانی پیشکه ش ده کات و له به شی دووه میشدا به داتا و ژماره؛ شیکاری بو دۆخی زیاتر له ۲۰ سالی رابردووی داھاته گشتیه کان له رووی قه باره و پیکهاته و ئاستی سه قامگیرییه وه ده کات، له هۆکاره ریشه ییه کانی گرفته که ده کۆلیته وه و ناساندن بو جۆری کورتھینانه که ده کات، له به شی سییه میشدا ریگه چاره کان ده خاته روو.

به شی یه که م: کورتھینانی داھاتی گشتی و ریگه کانی زیادکردنی، له روانگه ی زانستی ئابووری و دارایی گشتیه وه

یه که م: چه مکی داھاتی گشتی و گرفتی کورتھینانی

مه به ست له داها تي گشتی، هه موو ئه و داها تانه يه كه حكومه ت له سه رچاوه جوړاوجۆره كانه وه ده ستی ده كه ویت، به مه به ستی روو پۆشكردنی خه رجييه گشتيه كان و هینانه دبی ئامانجه ئابووری و كۆمه لایه تی و سیاسیه كانی⁽ⁱ⁾. داها ته گشتيه كان جوړاوجۆرن و به چه ندین شیوه دابه شكاریان بۆ كراوه، به لām له ناوه رۆكدا له يه كه وه نزيكن، وهك دابه شكاریی داها ته كان له سه ر بنه ماي ده سه لات و رپكاری وه رگرتن كه پيک ها توون له: داها ته سيادييه كان و داها ته ئابووريه كان و داها ته ئيتيمانيه كان. داها ته سيادييه كان بریتين له "باچ و رسومات و پيژاردن و... هتد"، داها ته ئابووريه كان بریتين له داها تی چالاكیيه ئابووريه كان و داها تی مولكه كانی ده ولت: "دۆمینی گشتی و تايهت، دۆمینی عه قاری و پيشه سازی و بازرگانی و دارایی"، مه به ست له داها ته ئيتيمانيه كانیش؛ قه رزوقۆله يه. یان شیوازی دابه شكاریی داها ته كان له سه ر بنه ماي به رده وامي و دووباره بوونه وه: (ئاسایی و به رده وامه كان، ئااساییه كان). داها ته ئاساییه كان وهك "وهك باچ و رسومات و پيژاردن و داها ته ئابووريه كانی مولك و چالاكیيه كان" و داها ته ئااساییه كانیش وهك "قه رزی ناوخویي و قه رزی ده رهی و ده ركردنی دراو"⁽ⁱⁱ⁾.

بۆ ئه وهی تیه گه يشتنیكي دروستمان هه بی ت بۆ كيشه ی كورته پینانی داها تی گشتی، ده بی ت له دوو گۆشه نیگای سه ره كییه وه له بابه ته كه ورد بینه وه، یه كه میان گۆشه نیگای كه می سه رچاوه كان وهك جه وه ره ی كيشه ی ئابووری، دووه می ش گۆشه نیگای كيشه ی كورته پینانی بودجه ی گشتی وهك كيشه یه کی دارایی فره په هه ند.

۱- كه می داها ت و سه رچاوه كان وهك جه وه ره ی كيشه ی ئابووری

له روانگه ی ئابووريه وه، كيشه ی سنورداریی داها ت كيشه یه کی بنچینه يیه. به پيی زانستی ئابووری، كرۆکی كيشه ی ئابووری بریتيه له بیسنووریی پيداويستيه كان و سنوورداریی ئامرازه كانی پرکردنه وهی ئه و پيداويستیانه⁽ⁱⁱⁱ⁾. به و پيیه ی كه داها ت سه رچاوه ی خه رجكردن و ئه ویش ئامرازی پرکردنه وهی پيداويستیه كانه، ئیدی ده توانین بلین كه به گشتی و هه موو ده م داها ت و سه رچاوه كان له ئاست پرکردنه وهی پيداويستیه بیسنووره كان كورت ده هیئن، به لām ئه و سنوورداری و كورته پینانه به گشتی سنوورداریه کی رپژه يیه و به و راده يه نییه كه داها ت و سه رچاوه كان بۆ هه می شه توانای پرکردنه وهی پيداويستیه سه ره كییه كانیان نه بی ت، به لكوو له ئاست بیسنووریی پيداويستیه كاندا كورت ده هیئن، ئه وهی كه زۆر جار داها ت و سه رچاوه كان ته نانه ت به شی خه رجی و پرکردنه وهی پيداويستیه سه ره كییه كانیش ناكن، زیاتر په یوه ندیی به خراپ ته رخانكردن و به كارهیئان و نادادی له دابه شكردن هه يه. زانستی ئابووری بۆ چاره سه ری ئه مه، بایه خ به پره نسیپی باشتین ته رخانكردن و باشتین به كارهیئانی سه رچاوه كان و دادوه ری له دابه شكردنیان ده دات، زانستی داراییش له سه ر هه مان رپچكه؛ بایه خ به و پره نسیپانه ده دات و له سه ر ئه و بنه مايه و له چوارچپوه ی بودجه ی گشتیدا داها ت و خه رجيیه كان رپك ده خات^(iv).

۲- كورته پینانی بودجه ی گشتی و جوړه كانی له روانگه ی زانستی دارایی گشتيه وه

مه به ست له کورتهپنانی بودجهی گشتی ئه وهیه که "خه رجییه گشتییه کان زیاتر بن له داهاته گشتییه کان له ماوهی سالی داراییدا"^(v). ئه مهیش له کاتیکدایه که خه رجییه گشتییه کان له بودجه دا له سه ر بنه مای پرکردنه وهی گشت پیداو یستییه بیسنووره کانی کومه لگا دانارپژرین، به لکوو به شیوهیه کی سنووردار و له سه ر بنه مای ئه وله ویه ت دیاری ده کرین.

ئه گهر سه یری داتا کانی بواری دارایی ده وله تانی جیهان بکهین^(vi)، ئه وه به دی ده کهین که زۆرینه ی ده وله تان به چاوپۆشی له ئاستی پیشکه وتووی و دواکه وتووی، هه ژاری و ده وله مهندی؛ بودجه ی گشتییان زۆربه ی سال له دۆخی کورتهپناندایه، هه ر بۆیه سه ره رای گرنگی دۆخی بودجه ی گشتی وه ک پیوه ریکی هه لسه نگانندی دۆخی دارایی و ئابووری ده ولت، به لام ناتوانریت به تاکه پیوه ری ورد و پشتپینه ستراو دابزیت بۆ ئه و جوړه هه لسه نگاننده، چونکه نه کورتهپنان هه موو ده م نیشانه ی قه یران و لاوازی و هه ژارییه و نه سه رپژێ (زیاده) نیشانه ی پیشکه وتن و ده وله مهندی و گه شه ی ئابوورییه. داتا کان ئه وه نیشان ده دن له کاتیکدا بودجه ی زۆربه ی ده وله تانی پیشه سازی و پیشکه وتوو له کورتهپناندایه، که چی هه ندی له ولاتانی هه ژارت له وان؛ سه رپژێی بودجه یان هه یه.

دۆخی بودجه ی گشتی زیاد له هه موو شتیک په یوه ندیی به شیوازی به کاره پنان و ته رخا نکردنی سه رچاوه و داها ته کان و به کاره پنانی خه رجییه کان و له قالبدانی پیوستییه کانه وه هه یه، ئه وه یش له زه مینه ی کارگیپی و سیاسی و ئابووری تاییه ته وه سه رچاوه ده گری، له م رووه یشه وه هۆکارگه لیکی جوړاوجۆر پۆلی کارا ده گیرن: ئاستی گه شه ی ئابووری و په یکه ره بندی ئابووری، قه باره ی ده ولت و فه لسه فه ی ئابووری و سنووری ده ستتپوه ردان و له ئه ستۆگرتنی ئه رکه کان، ئاستی توانستی ده زگای کارگیپی و... هتد؛ له و فاکته رانه^(vii).

بۆ ئه وه ی له سه ر ئه م ئاسته به هۆکار و خه سلته ته کانی که میی داها ت له ئاست خه رجییه کان ئاشنا بین، پیوسته سه رنجی جوړه کانی کورتهپنانی بودجه ی گشتی بده ین، چونکه ئاست و هۆکار و کاریگه رییه کان و ریگا کانی چاره سه ری کورتهپنانی بودجه به پیی جوړه کانیان جیاوازن. له خواره وه تیشک ده خه یه سه ر چه ند جوړیکی سه ره کیی کورتهپنانی بودجه ی گشتی:

أ- کورتهپنانی کاتی و کورتهپنانی بونیادی (Deficits Structural Deficits and Cyclical)

کورتهپنانی کاتی: ئه و کورتهپنانه یه که په یوه سته به ئاستی چالاکیی ئابووری و ئه و گۆرانکاریانه ی که له شیوه ی سووری ئابووریدا روو ده دن. له کاتی داکشانی ئابووریدا، که مبه ونه وه ی داها ته کانی حکومه ت به هۆی که مبه ونه وه ی داها تی نه ته وه ییه وه، ده بیته هۆی کورتهپنانی بودجه ی گشتی، ئه وه یش پاشتر دۆخی بووژانه وه ی به دوا دا دیت و ده بیته هۆی زیادبوونی داها ت و که مبه ونه وه ی کورتهپنان. ئه م جوړه کورتهپنانه رووبه رووی زۆربه ی ده وله تان ده بیته وه، له رووی ئابوورییه وه به جیگه ی مه ترسی گه وره دانانریت، به تاییه تیش ئه گهر ماوه یه کی که م بخایه نیت و سیاسه تیکی دارایی ژیرانه بگیریته به ر بۆ رووبه روو بوونه وه ی له سه ر ئاستی ئابووری^(viii).

کورتهپنانی بونیادی یان ستراکچه ری: کورتهپناتیکی درپژخایه ن و به رده وامه، ته نها په یوه ست نییه به سووری ئابوورییه وه، ره هه نده کانی له سنووری دارایی و ژمیاری تیده په رن. ئه م جوړه کورتهپنانه له په یوه ندییه کی دو سه ره دایه له گه ل لاسه نگییه کانی په یکه ری ئابووری، له سایه ی

ستراکچەر و خهسلهتی ئابوورییه کی لاسهنگ و تاك سه رچاوه و دواکه وتوو و شیواودا؛ هه میسه خه رجییه کان له داها ته کان زیاترن، چونکه ئابووری نیشتمانی و توانای داها تی نه ته وه یی له ناستی له ئه ستوگرتنی ئه رکی پرکردنه وه ی پیداو یستییه کان و دهسته بهرکردنی داها تی پیوستدا نییه بو پاره دارکردنی خه رجییه گشتییه کان^(ix).

ب- کورته پینانی لاوازی و کورته پینانی به هیزی (Deficits Strength Deficits and Weakness)

کورته پینانی لاوازی: ئه و کورته پینانه یه که له لاوازی ده زگای کارگیری حکومه ته وه سه رچاوه ده گریت، له بیتوانایی بو به ده سه ته پینان و کونترۆلکردن و کوکردنه وه ی داها ت و خه رجکردنی ناعقلانی و به هه ده ردان.

کورته پینانی به هیزی: ئه و جوړه یه که به هو ی پلان و پرۆژه و پالپشتییه داراییه کانی حکومه ته وه دروست ده بیت، که له سه رووی ئاستیکی گونجاوی پیداو یستییه سه ره کییه کانه وه پیشکەشی ده کات، به ئامانجی ئابووری و کو مه لایه تی و بهر زکردنه وه تیکرا کانی گه شه ی که رته ئابوورییه کان^(x).

ت- کورته پینانی به مه به ست (پلان بو دانراو) (Planned Deficit): کورته پینانیکی به مه به ست و

پیدیدراوه له سنووریکی دیارکراو و له ئه نجامی لیکۆلینه وه ی ورد و بابه تییه وه حکومه ت ریگه ده دات به کورته پینانیکی سنووردار بو ماوه یه کی دیاریکراو به پی بارودۆخ و پیوستی تایبه ت، به مه به ستی هیئانه دیی چه ند ئامانجیکی ئابووری وه ک بهر زکردنه وه ی ناستی به گه رخستن و هاوسه نگرکردنه وه ی ئابووری له سه روبه ندی داکشانی ئابووری، یان به مه به ستی بهر زکردنه وه ی ناستی گه شه ... هتد^(xi). هه ر بۆیه دۆخی ئه م شیوازه ی کورته پینان، نزیکه له دۆخی کورته پینانی کاتی و کورته پینانی به هیزییه وه.

ئه م جوړه کورته پینانه له بنه ره تدا به ره نجامی تیزه کانی "کینز" ه. به پی تیوری کینز، پیوسته له سه ره ده وه ت له کاتی پوو کانه وه ی ئابووریدا که ئابووری نیشتمانی له ئاستیکی لاوازی به گه رخستندایه و بیکاری له ئاستیکی بهر زدا یه، کار بکات بو زیادکردنی خه رجییه کان و که مکردنه وه ی باج که ده بنه هو ی زیادبوونی خسته پرووی دراو و بهر زکردنه وه ی ناستی خواستی کارا و به ره مه پینان و به گه رخستن و له ویشه وه زیادبوونه وه ی داها ت^(xii).

دووهم: ریگه کانی چاره سه ری کورته پینان و زیادکردنی داها ته گشتییه کان

زیادکردنی داها تی گشتی ته نها ئامانجی ئه و حکومه ت و ده وه تانه نییه که له دۆخی کورته پینانی دارایی بهرچاودان، به لکوو ئامانجیکی سه ره کیی ئابووری هه مووانه له هه موو کاتی کدا، به لام ئه م ئامانجه چۆن دیته دی، ئه وه یه کیکه له بابه ته گرنگه کانی زانستی ئابووری. بو قسه کردن له و بابه ته، سه ره تا پیوسته جیاکارییه ک له نیوان زیادکردنی داها ت به مه به ستی کورته پینانیکی دیاریکراوی بودجه و زیادکردنی داها ت وه ک ئامانجیکی ئابووری به رده وام بکه ین.

حکومه تەکان وەك نەریتیک بۆ بەدەستەپینان یان زیادکردنی داھات بۆ پەرکەندەوہ یان پارەدارکردنی کورتەپینانی بودجە، زیاد لە ھەموو شتیک پشت بە داھاتی نااسایی دەبەستن. وەك: قەرزى ناوڤوی و دەره کی و ھاوکاری و دەرکردنی دراو، ھەندئ جارێش پشت بە زیادکردنی باج و فرۆشتنی مۆلكەکانی دەولەت و داھاتی پڕۆسەى بەتایبەتیکردن دەبەستن. ئەم رێکارانە خۆیان بەتەنیا بۆ تێپەراندن یان کەمکردنەوہی کاریگەرییە نەریتیەکانی کورتەپینانی کاتی بۆ ماوہیەکی دیاریکراو دروستن، بەلام بۆ کورتەپینانی جۆری بونیادی و لاوازی؛ چارەسەری ریشەیی نین، بەبێ چارەسەری ھۆکارە بنەرەتیەکان، ھەموو ھەوڵێکی پەرکەندەوہی کورتەپینان یەکسان دەبێت بە بەردەوامیدان بە دۆخی کورتەپینان و کەلەكەبوونی قەرزەکان.

بۆ چارەسەری کورتەپینانی جۆری بونیادی و لاوازی، چاکسازی و توندوتۆڵکردنی سیستەم و دامەزرانەکانی کۆنترۆڵکردنی داھات، پەرەوکردنی پرنسیپی باشترین تەرخانکردن و خەرجکردنی ژیرانە و بەھەدەرنەدان و چاکسازی ئابووری و فرەچەشنەکردنی پێکھاتە و سەرچاوەکانی داھات و گەشەپێدانی ئابووری بەردەوام؛ چارەسەری ریشەییە، بۆ ئەم چارەسەرەیش ئاساییە لە سەرەتادا کورتەپینانی بەمەبەست لە بودجەدا بەرپا بکریت، قەرزەکانیش ھەلبکشین. ئەگەر پلان و سیاسەتێکی گونجاو بۆ پەرەپێدان ھەبێت و زۆرینەى خەرجییە گشتییەکان لەسەر بنەمای باشترین تەرخانکردن و کارترین شیوازی جیبەجی کردن و بە ئاراستەى وەبەرھێنان بن، ئەوا لە داھاتوویەکی دیاردا ھەم قەبارەى داھاتی گشتی زیاد دەبێت و ھەم پێکھاتە و پەیکەرەبەندیەکی ھەسەنگ و فرەچەشن دەبێت و ھەم قەرزەکانیش کەم دەبنەوہ و دۆخی کورتەپینانی لاوازی و بونیادیش کۆتایی دێت، چونکە کورتەپینانی بونیادی و لاوازی؛ زیاتر لەوہی پەيوەندی بە سووپی ئابووری کاتییەوہ ھەبێت، پەيوەندی بە پەیکەری ئابووری بەگشتی و پەیکەری بودجە و بەرپۆوەبردنی دارایی و ئابوورییەوہ ھەبێت.^(xiii)

بەشی دووہم: گرتەکانی داھاتی گشتی لە ھەریمی کوردستان و رێگاکانی چارەسەرکردن

لەم بەشەدا لە سێ پووەوہ لە داھاتە گشتییەکانی ھەریم دەکۆلینەوہ، ئەوانیش: لە رووی قەبارەوہ، لە رووی پێکھاتە و پەیکەرەبەندییەوہ، لە رووی سەقامگیری و بەردەوامییەوہ.

بەکەم: قەبارەى داھات و خەرجییە گشتییەکان و کورتەپینانی بودجەى گشتی ھەریم

ھەر لە سەرەتای دامەزراندنی قەوارەى ھەریمی کوردستان و حکومەتى ھەریمەوہ، کەمیی داھات و کورتەپینانی بودجەى گشتی یەکیکە لە گرتە سەرەکییەکانی ھەریمی کوردستان. لە سالی (۱۹۹۳) ھوہ تا کوو ئیستا، چ لە سایەى حکومەتى یەگرتوو و بودجەى یەگرتوو، چ لە سایەى دوو ئیدارەى و دوو بودجەى، چ لە سالانی ھاتنی پشکی بودجەى ھەریم لە بەغداوہ، چ لە کاتی برانی ئەو پشکە، چ پش دەرھینان و فرۆشتنی نەوت، چ لە پاش ئەوہوہ؛ ھەمیشە بودجەى ھەریم رووبەرۆوی کورتەپینان بووئەوہ، وەك لە خشتەى ژمارە (۱) دا دەردەكەوێت.

خشته ی (۱)، کورته پانی بودجه ی گشتی له هه ریمی کوردستان (۱۹۹۷-۲۰۱۹) (ملیون دینار) (xiv)

| سال | داهاته گشتیه کان | خه رجییه گشتیه کان | بپی کورته پان یان سه رپیژی له بودجه ی گشتی | پیژهی کورته پان و سه رپیژی بو بودجه ی گشتی |
|------|------------------|--------------------|--|--|
| 1997 | 347,402 | 444,761 | -97,359 | -22 |
| 1998 | 463,157 | 572,680 | -109,523 | -19 |
| 1999 | 480,637 | 585,192 | -104,555 | -17 |
| 2000 | 408,142 | 667,683 | -259,541 | -38.87 |
| 2001 | 441,600 | 724,295 | -282,695 | -39.03 |
| 2002 | 533,256 | 805,114 | -271,858 | -33.77 |
| 2003 | 1,119,162 | 1,174,382 | -55,220 | -4.70 |
| 2004 | 2,553,854 | 3,118,437 | -564,583 | -18.10 |
| 2005 | 3,222,007 | 3,651,075 | -429,068 | -11.75 |
| 2006 | 4,315,702 | 4,418,818 | -103,116 | -2.33 |
| 2007 | 6,163,534 | 7,847,660 | -1,684,126 | -21.46 |
| 2008 | 8,593,124 | 9,541,371 | -948,247 | -9.94 |
| 2009 | 8,283,172 | 8,857,236 | -574,064 | -6.48 |
| 2010 | 10,597,176 | 11,432,176 | -835,000 | -7.30 |
| 2011 | 12,386,000 | 13,950,670 | -1,564,670 | -11.22 |

| | | | | |
|--------|------------|------------|------------|------|
| -13.41 | -2,044,847 | 15,245,797 | 13,200,950 | 2012 |
| -9.94 | -1,684,900 | 16,942,749 | 15,257,849 | 2013 |
| -44.30 | -6,510,875 | 14,695,616 | 8,184,741 | 2014 |
| --- | ---- | --- | ---- | 2015 |
| --- | ---- | ---- | --- | 2016 |
| --- | ----- | ---- | --- | 2017 |
| -6.8 | -806,824 | 11,821,232 | 11,014,408 | 2018 |
| -2.4 | -319,439 | 13,651,190 | 13,331,751 | 2019 |


خشتهی سه رهوه ئه وه مان بۆ ده سه ملینیت که قه باره ی داها ته کانی هه ریم به درێژایی زیاتر له (۲۳) سال، هه میشه له چاو خه رجییه کانی که م بوون و دۆخی دارایی گشتی له هه ریم له کورته پێانی به رده و امدا بووه. زیادبوونی گه وره ی قه باره ی داها ته کان له هه ندی سالدا نه یوانیوه کۆتایی به کیشه ی کورته پێان به پینیت، چونکه هه میشه رێژه ی هه لکشان و زیادبوونی داها ته کان که متر بووه له رێژه ی هه لکشانی خه رجییه کان. که مبوونه وه ی قه باره و رێژه ی کورته پێان له هه ندی سالدا بنه ما ئابوورییه که ی ناردوست بووه و به شیکی له سه ر حیسابی به رده و امیدان به له قالدانی خه رجییه گشتیه گرنگ و پپووسته کان بووه، به تایبه تیبش له بواری وه به ره پێان و پرۆژه کان، واته له سه ر حیسابی ناهاوسه نگی ئابووری بووه، تا کوو سالی ۲۰۱۳ زۆر به ی کورته پێانه کانی بودجه ی خه ملێناو له رێگه ی جیه جینه کردنی به شیکی له ته رخانکراوه کانی بودجه ی وه به ره پێانه وه پر کراونه ته وه، هه ر بۆیه تا کوو ئه وکات باسیک له کورته پێانی که له که بوو له ئارادا نه بوو. واته کیشه ی که می و کورته پێانی داها ته له هه ریم، سه ره رای گوڤرانکاری رێژه یی له قه باره و رێژه که ی، دوا جار نه خۆشییه کی درێژخایه نه و ده بێ به و جوړه تی پروانریت.

دووه م: پیکهاته و په یکه ره بندی داها ته گشتیه کانی هه ریمی کوردستان


پیکهاته و په یکه ره بندی داها ته گشتیه کان، له سه ره تای دامه زاندنی قه واره ی هه ریمه وه تا کوو ئیستا؛ به جوړیکه که لاسه نگی گه وره و تا ک سه رچاوه یی به ته وای به سه ریدا زاله. تا کوو سالی ۲۰۰۴، سه رچاوه ی سه ره کیی داها ته گشتیه کانی حکومه تی هه ریم بریتی بوو له گومرگ، له ۲۰۰۵ تا کوو ۲۰۱۳، به شی سه ره کیی داها ته گشتیه کانی هه ریم له و پشکی بودجه یه پیک ده ها ته که له بودجه ی فیدرالی عیراقه وه

وهريده گرت. له (۲۰۱۴) هوه تاكوو ۲۰۱۷، زياتر پشت به داهاتى فرۆشتتى نهوت و قهرز به ستراوه بۆ دابىنكردى خه رجىيه كان. له (۲۰۱۸) يشه وه، داهاتى فرۆشتتى نهوت و ئه و بره پارهيەى له به غداوه هاتووه، به شى سهره كىي داهاته كانى پىك هيناوه.

به پىي داتاكانى بوارى دارايى له ههردوو ئيدارهى سليمانى و ههولپىرى حكومهتى ههريم له له نيوان سالانى (۲۰۰۷-۲۰۰۰)، داهاتى باجه كان به گشتى نزيكه 71,5% داهاته ناوخوييه كانى پىك ده هينا، هه ر له و ماوه يشدا لاسه نكييه كى زۆر له نيوان داهاتى باجى راسته وخۆ و ناراسته وخۆ هه بوو، گومرگ كه به شى سهره كىيه له باجى ناراسته وخۆى ههريم، نزيكه 82.5% ئه و داهاتانهى پىك ده هينا^(xv).




له سه ر ئاستى كۆي داهاته گشتييه كانيش له ماوه ي (۲۰۰۵-۲۰۱۳)، پشكى ههريم كه له بودجه ي فيدرالييه وه وهريده گرت، نزيكه 96% كۆي داهاته كانى بودجه ي ههريمى پىك ده هينا^(xvi).



له (۲۰۱۸-۲۰۱۴)یش، به هۆی برانی پشکی بودجەى هەریم، داهاى فرۆشتنى نهوتى هەریم زیاتر له 75%ى داهاى ئاساییه کانی پێک دههینا و به شه کەى تریش بریتی بوو له داهاى ناوخییه کان له باج و گومرگ و رسومات و داهاى کانی تر و هاوکاری هاوپهیمانان، کورتهینانیش له رێگه ی پاشه که وتکردنى مووچه ی فه رمانبه ران و راگرتنی پرۆژه کان و قه زروقۆله وه مامه له ی له گه ل ده کرا.

له مانگی ئاداری (۲۰۱۸)هوه تا کوو کۆتایی ئه و ساله، مانگانه له به غداوه بری ۳۱۷ ملیار دینار وه ک داهاى دههاته سه ر هه ژمارى هەریم و له سه ره تاي (۲۰۱۹)یشه وه تا کوو ئاداری ۲۰۲۰، ئه و بره بریتی بوو له ۴۵۳ ملیار دینار، که ۱۲ ملیاری لێ ده برا له بری قه رزی بانکه بازرگانیه کان. پوخته ی داهاى فرۆشتنى نهوت له لایه ن خودی هەریمه وه به پێی راپۆرته کانی دیلۆیت بۆ سالێ ۲۰۱۸، نزیکه ی (۵،۷۳۵،۰۰۸،۵۵۰،۰۰۰) دینار و بۆ سالێ ۲۰۱۹؛ (۵،۳۷۳،۳۵۱،۷۳۳،۰۰۰) دینار بوو^(xvii)، ناوه ندی داهاى ناوخییه مانگانه نزیکه ی ۱۹۰ ملیار دینار بوو، هاوکاری هاوپهیمانانیش مانگه له نیوان نزیکه ی ۲۲ ملیار دینار بوو. سه باره ت به ناوه ندی رێژه ی به شداری داهاى کانی بۆ هه ردوو سالێ ۲۰۱۸ و ۲۰۱۹، رێژه ی فرۆشتنى نهوت له کۆی داهاى بریتی بوو له ۴۶% و پشکی بودجه له به غدا ۳۴% و داهاى ناوخییه کان ۱۸% و هاوکاری هاوپهیمانان ۲%، وه ک له وینهی ژماره (۳) دا دیاره.



سپیه م: دۆخی سه قامگیری داهاى گشتیه کان له هەریمی کوردستاندا

ژماره و زانیاریه کانی سه ره وه ئه وه یان بۆ روون کردینه وه که هەریم له سه ره تادا به رێژه یه کی زۆر به رز پشکی به داهاى گومرگ به ستووه، پاشتر به پشکی بودجه ی عێراق و ئیستایش به فرۆشتنى نهوت و پشکی بودجه ی عێراق. پشته ستن به تاك سه رچاوه یی؛ خۆی هۆکاری سه ره کیی ناسه قامگیری داهاى، سه ره پای ئه وه یه جۆری داهاى پشته یه ستراو کاریگه ریی گه وره ی هه یه له زیادکردنى ئاستی ناسه قامگیری. ئه و سه رچاوانه ی که هەریم پشته یان پێ ده به ستیت؛ به سه رچاوه ی ناسه قامگیر داده نرین، چونکه هه م داهاى نهوت به وه ناسراوه که داهاى ناسه قامگیره و هه میش خه سلته ی ده ولته ی عێراق و په یوه ندییه

ناسه قامگیرییه کانی نیوان هه ریم و به غدایش وایان کردوو که پشکی بودجه ی هه ریم له عیراق ناسه قامگیر و هه میشه له به رده م نه گه ری بران و که مبونوه و دا بیت، نه مایش جگه له وهی که خودی داها تی عیراقیش داها تیکی نه وتی و ناسه قامگیره. داها تی گومرگیش تا راده یه که به داها تیکی ناسه قامگیر داده نریت، چونکه نه و جۆره داها ته بارمته ی دۆخی په یوه ندییه دهره کییه کانه و بازرگانیی دهره کی و گۆرانکارییه کانی نه و بواره یه^(xviii).

له ئیستادا به هۆی نه و لاسه نگی و ناسه قامگیرییه وه، کاریگه رییه کانی دابه زینی نرخه نه وت و دروستبوونی ته گه ره له به رده م گه یشتنی پشکی بودجه له به غداوه؛ زۆر توند و مه ترسیدارن، به راده یه که که هه ریم بووه ته نمونه یه کی ده گمهن له پرووی پێژه ی که مبونوه ی داها تی و نه بوونی هیچ دهره تانی که بۆ چاره سه ری نه و ته نگرته یه، به جۆرێک نزیکه ی له ۸۵٪ داها ته که ی له ده ست داوه، نه مایش له کاتی که داها تی به کاره یێنان و سوود وه رگرتنی له ئامرازه نه ختی و داراییه کان زۆر سنوورداره، وه که نه وه ی که ده وله تانی تر له په ناگه ی یه ده گی نه ختی و به رپۆه بردنی سیوله و سیستمی بانکداریدا وه که هه نگاوی خیرا بۆ پرووه بووونه وه ی قه یرانه که سوود وه رده گرن.

چواره م: خویندنه وه ی هۆکاره پشه ییه کانی گرفتنی داها تی گشتی له هه ریم

که می و ناهاوسه نگی و ناسه قامگیریی داها ته گشتییه کان، سه ره رای کاریگه رییه کان له سه ره یه کتر، نه خۆشیی درێژخایه نن و په گو ریشه ی قوول و فره په هه ندیان هه یه، به تابه تییش له لایه نی ئابووری و کارگیری و سیاسیه وه، لێره دا به خیرایی له چه ند ده روازه یه که وه هه ولی ناسینی زیاتری نه و نه خۆشی و گرفتانه ده ده یین:

۱- گرفتنی داها تی گشتی هه ریم وه که به ره نجامی کیشه ی بونیادی ئابووری

پیشه ی گرفته کانی داها تی له هه ریم، بۆ نه و نه خۆشییه درێژخایه نه ده گه رپته وه که زیاتر له په نجا ساله ئابووری عیراق به ده سه تیه وه ده نالی نیت، نه ویش لاسه نگییه کانی په یکه ری ئابوورییه که سه ره کیتیرینیان نه مانه ن: لاسه نگی په یکه ری کۆبه ره می ناو خۆی (GDP) و په یکه ری داها ته گشتییه کان و پشته به ستنی زۆر به داها تی فرۆشتنی نه وتی خاوه، گه وه بوونی قه باره ی که رتی گشتی و لاوازی و بچووکی قه باره ی که رتی تابه ت، کورته یێنانی ته رازووی بازگانی و پشته به ستن به کالاً و خزمه تگوزاری هاورده بۆ پرکردنه وه ی به شی زۆری پیوستیه ناو خۆیه کان و کورته یێنانی بودجه ی گشتی، نه وان هه ش به ره نجامی نه و سیاسه تانه یه که له سه ره تای هه فتا کانی سه ده ی رابردوو وه ده وله تی عیراق گرتیه به ر^(xix).

سه ره رای گیرۆده بوون به و نه خۆشییه ی ئابووری عیراقه وه، کوردستانی باشوور هه ره له سالانی هه فتا کانه وه به هۆی قه ده غه کردنی ناوچه کشتوکالییه کان و راگواستن و چۆلکردنی و گونده کان و دوورخسته وه ی به شی زۆری هیزی کار له پرۆسه کانی به ره مه یێنان و چالاکییه کانی تری ئابووری و خزانندیان بۆ ناو دامه زراوه مه ده نی و سه ربازی و نه منیه کان له شیوه ی بیکاریی شاراوه و بیبه شکردنی

ناوچه كه له پيشخستنى له رووى پيشه سازى و ژيړخانى ئابووريه وه له لايهن حكومه تى عيراقه وه، بوونه هوئى نه وهى كيشه كانى بونىادى و لاسه ننگى په يكه رى له ئابوورى كوردستانى باشوور قوولتر بينه وه، به جوړنك كه هيچ يه ك له سيكته ره ئابووريه كان تواناى دروست كردنى داها تى پيوست و وه خوگرتنى قه باره يه كى گونجاوى هيژى كارىان نه بوو و ده بوو خه لكى ناوچه كه بو كار و بژيوى؛ پشت به حكومه ت و داها تى نه وت به ستن^(xx).

كاتيكيش كه حكومه تى هه ريم جله وى فه رمانه وايى ناوچه كه ده گريته ده ست، حكومه تيك به بئ سه روهرى و دانپيدانانى نيوده و له تى و بئ ئەزموون و به بئ پالپشتى ئابوورى پيوست و له ژيړ دوو گه ماروئى ئابووريدا، ميراتييك له ئابووريه كى شيواوى به سه ردا به جئ ده ميئيت و هيچ سه رچاوه يه كى داها تيشى نيه، ئيدى بو داين كردنى داها تى پيوست بو خه رجيه كانى؛ به ريژه يه كى زور پشت به داها تى گومرگ ده به ستيت، له گه ل هه ندئ كو مه ك و هاوكارى مرؤى نيوده و له تى. به و داها ته سنوورداره و به و دوخه ئابووريه په ككه وتوو و لاسه ننگه و له سايه ي گه ماروكاندا، نه ك هه ر ده رفه تى په ره پيدانى ئابوورى و فره چه شن كردنى سه رچاوه كانى داها ت و زياد كردنى داها ت له ئارادا نيه، به لكوو كه ميبى داها ت و كورته پنانى بودجه بوخوئى راستى به ره نجام و ئەمرى واقيعه^(xxi).

به پيئى ئەو خوئندنه وه يه له سه ره وه كرا و به گوئره ي پيوه ره كانى جيا كردنه وهى جوهره كانى كورته پنان، ده توانين بلين كه كورته پنانى بودجه ي هه ريم؛ كورته پنانى بونىاديه.

۲- گرفتى داها تى گشتى له هه ريم وه ك به ره نجامى لاوازى به ريژه بردن

حكومه تى هه ريم به هوئى نه بوونى سه ره به خوئى و ده رفه ت و ئامرازه تاييه ته كانى ده و له تى خاوه ن سه روهريه وه (وه ك سياسه تى نه ختى، يه ده گى دراو، سياسه تى دارايى و سياسه تى بازرگانى)، تا راده يه ك بوارى بو په ره پيدانى ئابوورى به رده وام و فره چه شن كردنى سه رچاوه كانى داها تى سنوورداره^(xxii)، به لام هوكارى مانه وهى دوخى دارايى و ئابووريه كه ي له م ئاسته ناله باره دا، زياد له هه ر شتت ك په يوه سه ته به شيوازى به ريژه بردن و په فتارى داموده زگه كارگيرى و سياسى و ئابوورى و ياساييه كانيه وه.

حكومه تى هه ريم چه ندين سال به هوئى جه ننگى ناوخو و دوو ئيداره يى و ناكوكى و مملانئى حزيبيه كانه وه، نه يتوانيه له بوارى به ريژه بردنى داراييدا هه نگاوى پيوست بنيت، تاكوو ئيستا نه خاوه نى دامه زراوه گه لى دارايى و بانكى و سيستمى باجگيرى و كو كردنه وهى داها تى يه كگرتوو و پيشكه وتوو و نه وه كوو پيوست په يره وى له په نسيه كانى شه فافيه ت و به شدارى و ليپرسينه وه و به رپرسيارى تى ده كات. حكومه تى هه ريم كه له سالانى رابردوودا ريژه يه كى ديارى كراوى له بودجه ي گشتى عيراقى راده ست ده كرا، نه يتوانى وه كوو پيوست سوودى لئ وه ربگريئ بو ئەنجامدانى ئەو كارانه و بووژاندنه وهى سيكته ره كانى به ره مه پنان و فره چه شن كردنى سه رچاوه كانى داها ت و بنىاتنانى سه رچاوه ي داها تى سه قامگير و فراوان كردنى بواره كانى به گه رخشستنى هيژى كار و دروست كردنى هه لى كارى جوړاو جوړ، به لكوو به رده وام بوو له هه نگاوه هه له كانى، وه ك: دامه زراندى ژماره يه كى زورى خه لك له ناو داموده زگه كانى حكومه ت و حربه كان،

زیاتکردنی بیکاری شاراو، فەرامۆشکردنی کەرتهکانی بەرھەمھێنان و پشتبەستن بە ھاوردەکردنی بەشی ھەرە زۆری پێداویستیەکان.

حکومت لە کاری پێکخستن و کۆکردنەوەی ئەو داھاتانەی کە شیاوی بەدەستھێنان بوون، کەمتەرخەمی زۆری ئەنجام داوە و تاکوو ئیستا سیستمیکی پێکخراو و تۆکمە و ھەول و ھەنگاویکی کردەنی سەرەدەمیانە بۆ ئەو مەبەستە نییە و سەرەنجام زۆریک لە داھاتەکان، یان وەرەنەگیراون و کۆ نەکراونەتەوە، یان نەچوونەتە ناو گەنجینەی حکومەتەو. کاری داھەشکردنی تەرخانکردنەکان و خەرچکردن و بەھەدەردان و گەندەلی و قۆرغکاری بە جۆریک ئەنجام دراوە، کە ئەک تەنیا بێتە ھۆی گوشاری زۆر لەسەر بودجەی گشتی، بەلکوو بە شیوەیەکی خراپیش کار بکاتە سەر گەشەنەکردنی سێکتەرە سەرەکییەکانی ئابووری و بوارەکانی بەرھەمھێنان. بابەتەکانی سیستمی بانکی و قەرزدان و ھاندان و پێکخستن پاشەکەوتکردن و ئاراستەکردنی بۆ وەبەرھێنان و چەندین بابەتی تری گەرمی پەیوەست بە بەرپۆبەردنی کەرتی داراییەو، ھەنگاویکی ئەوتۆیان بۆ نەناوە. ھەموو ئەمانە ھۆکاری سەرەکی بوون بۆ ئەوێ سەرچاوەکانی داھاتی گشتی ھەرێم، زۆر بەسنوورداری و ناھاسەنگی و ناسەقامگیری مێننەو.

بەم پێی دەتوانین بڵین کە بەشیکی گەورە کورتھێنان لە ھەرێم، لە جۆری کورتھێنانی لاوازییە. لێرەو کورتھێنانی جۆری لاوازی لە داھاتەکانی ھەرێم، دەبێتە سەرباری کورتھێنانی بونیادی کە لە دەروازە یەکەمدا پوویمان کردەو.

۳- گرتی داھاتی ھەرێم وەک بەرەنجامی کێشە پەیوەندییە داراییەکانی نێوان ھەرێم و بەغدا

وەک لە سەرەو پوویمان کردەو، لە سالانی رابردوو تاکوو ئیستا، ھۆکاری کەمی و کورتھێنانی داھاتی ھەرێم، بەشیکی گەورە پەیوەندی بە سیاسەتی بەپاشکۆکردنی ئابووری ھەرێم بۆ عێراق و گیرۆدەبوون بە نەخۆشییە ئابوورییەکانی ئەو وڵاتە و مامەلەی دەسەلاتدارانی بەغداوە ھەبوو.

کوردستانی باشوور بە درێژی مێژووی لکاندن بە عێراقوە (جگە لە سالانی ۱۹۹۱-۲۰۰۳)، پاشکۆی دارایی عێراق بوو و لەلایەن بەغداوە پارەدار کراوە و زۆرینە داھاتەکانی داھاتەکانی داھاتەکانی عێراقی نوێ و فیدرالیشتا تا رادەیک دۆخەکە بە ھەمان شیوەیە، ھەر چەندە وەک خەسڵەتی دەولەتی فیدرالی، زۆرینە دەسەلات و سەرچاوەکانی داھات و نەخت و دارایی لە دەست ناوەندەکان و راپەڵە نەختی و داراییەکان لە دەولەتی فیدرالیدا رێگە تەواو بە بێباکوون و بێنیازبوونی ھەرێمەکان بۆ ناوەند نادەن، بەلام پشتبەستنی ھەرێم بە بودجەی بەغدا؛ زیادەرۆی تێدایە و تاکوو ئیستا ھەرێم نەیتوانیوە رادە پشتبەستن بە بەغدا وەک پێویست کەم بکاتەو، ئەمەش لە کاتیکدا کە پشتبەستن بە بەغدا؛ شایستە میمانە و مایە دنیایی نییە، تاکوو سەرچاوە سەرەکی داھاتی گشتی ھەرێم؛ بودجەی عێراق بیت، ئەوا دۆخ و قەبارە داھاتی گشتی ھەرێم پەیوەست دەبێت بە دۆخی پەیوەندییەکانی نێوان ھەرێم و بەغدا، خەسڵەتی پەیوەندییەکانیش لە دەولەتی عێراقدا بە جۆریکە کە کەمتر سەقامگیری بەخۆیانەو دەبینن، لە سایە دۆخی لەو جۆرەشدا داھاتە گشتیەکانی ھەرێم بەناسەقامگیری دەمێننەو.

ھۆکاری ئەم ناسازی و ناسەقامگیرییە پەیوەندییە داراییەکانیش لەنێوان ھەولێر و بەغدا، بۆ پروانەبوونی تەواو بە فیدرالیەت و سازنەبوونی بنەما یاسایی و دامەزرانەییەکانی فیدرالیەتی دارایی دەگەرێتەو، کە

مهرجی پئویستن بۆ سه قامگیریی په یوه ندییه داراییه کان و بابه ته کانی تاییهت به دابه شکاری سامان و داهاات و بودجه^(xxiii).

به شی سئیه م: پیکاره کانی چاره سهری گرفته کانی داهااتی گشتی له ههریم

خویندنه وه و نه نجامگیرییه کانی به شی دووهم ئه وهی بۆمان سه لماند که داهااته گشتیه کانی ههریم؛ گیرۆدهی گرفتگی که می و ناهاوسه نگی و ناسه قامگیریی و کورته پئانی داهااته کانیش له جوړی کورته پئانی بونیادی و لاوازییه، له بهر رۆشنایی ئه وانه و به ره چاوکردنی دۆخی نااسایی ئیستای داهااته گشتیه کان، پیکاره کانی چاره سهر به سئ شیواز ده خهینه روو:

یه که م: پیکاره خیراکان

دۆخی ئیستای داهااته گشتیه کانی ههریم بهر له ههر شتیک؛ پئویستی به هه لگرتنی هه نگا و و پیکه چاره ی خیرا و فریاگوزارییه، بۆ ئه مهیش پئویسته له چه ند دهر وازه یه که وه هه نگا و بنریت:

ده روزه ی نه ختی و دارایی

زۆربه ی ده وله تانی جیهان بۆ روو به روو بوونه وه و چاره سهری خیرای لیکه وته کانی ئه م قهیرانه، پشت به پیکاری نه ختی و دارایی ده به ستن، وه ک دابه زانندی نرخی سوو، ئاسانکاری بانکی و پرۆسه ی قهرزوقۆله، پاره دارکردنی بازار و سیکت ره کانی کار، به رده و امیدان به خه رجیه گشتیه کانی حکومهت و پاره دارکردنیان له پیکه ی قهرزه گشتیه کانه وه. هه موو ئه مانه ییش له په نای بانکی ناوه ندی و یه ده گی نه ختی و سیاسه تی نه ختی و سیستمی دارایی و بانکداریدا ده کرین، که ههریم لئی بییه شه.

یه کیک له تاییه تمه ندییه کانی ده وله تی فیدرالی ئه وه یه که ههریمه کان له وه ده سلات و تاییه تمه ندییه خو ش ده بن بۆ ناوه ند، تا کوو به پیکار و سیاسه تی یه کگرتوو به سوودی سه رانسهری ولات بخرینه گه^(xxiv). بۆ ئه وه ی ههریمیش وه ک هه موو ده وله تان و وه ک به شه کانی تری عیراق؛ له م دهر وازه یه وه هه نگاوی یه که م بۆ چاره سهری قهیرانه که بنیت، پئویسته هه ولی ته و او بدات بۆ دوو مه به ست:

۱- وه رگرتنی پشکی بودجه ی ههریم له به غدا. بیگومان له م دۆخه دا پاره دارکردنی بودجه ی عیراق ته نها له پیکه ی قهرزه گشتیه کان و سوو دوه رگرتنی ناراسته وخۆ له په سیدی دیناری بانکی ناوه ندی و دامه زراوه ی بانکی عیراقی و یه ده گی دراوی بیانییه وه ده بیت، هه ریه ک له مانه ییش ههریمی تیدایه، هه روه ک ئه وه ی که بارگرانی و لیکه وته کانیشی له سه ر ههریم گران پاده وه ستن.

۲- ده رکردنی قه واله ی دارایی له لایه ن ههریمه وه، چه بۆ فرۆشتنی له بازار به ها ولاتیان و وه به ره یین و بانکه کان، چه بۆ به کاره پئانی بۆ پیدانی به مووچه خۆران له بری به شتیک له مووچه کانیا ن، لیره دا مووچه خۆران زیامه ند نابن، چونکه حکومهت ده بیت به های قه واله کان له سه ر فه رمانبه ر به که متر هه ژمار بکات، تا کوو له کاتی فرۆشته وه ی به وه به ره یین و ناوه ندگره داراییه کان؛ مووچه خۆران زیانیان پین نه گات و وه به ره یین و ناوه ندگره کانیش قازانج بکه ن و حکومه تیش سه ره پای سوو دوه رگرتن له کات، سوو د له کاشی بازار و که رتی تاییهت و وه به ره یین و بانکه کان

وه ربگريٽ، خهسلته كانى قهواله ي داشكيتزاويش خويان ههر بهو شيويهين. ئەمه پيويستى به دوو مهرج ههيه: يه كه م: په زامه ندى به غدا، ئەمه ش له ماده ي ۴۰ و ۴۱ و ۴۳ ي ياساى كارگيرى دارايى ئيتيحادى سالى ۲۰۱۹ د هاتوو و ههر ي مافى سوودوه رگرتن له و پيکاره و قهرزى ناوخوي به گشتى ههيه، به م جوړه قهواله كان له بازاړى دارايى عيراق به گشتى و له لايه ن تيكراى بانكه كان و بانكى ناوه نديشه وه مامه له يان له گه ل ده كريت. مهرجى دووه ميش: ئەوه يه كه حكومه تى ههر ي م دهسته بهرى ساغكر دنه وه ي ئەو قهوالانه له كاتى ياسايى خويدا بكات. ئەگه ر ئەم هه نگاوه بنيت، نه ك ههر به شيك ده بيت له چاره سه رى خيرا بو گرفتى كورته ينان، به لكوو ده بيته سه ره تايه كيش بو ده ستپيكي چالاكيى بانكى و جووله ي دراو به شيوه ي سيستماتيك و گه رانه وه ي متمانە بو دامه زراوه ي بانكدارى و دانانى بناغه ي بازاړى دارايى و كه مكر دنه وه ي مامه له كردن به كاش.

۳- سه ره راي جياوازي شيوازى قهرز پيدان و وه رگرتنى له لايه ن حكومه تى ههر ي م وه، به لام له بهر ئەوه ي قهرزه كان تا راده يه كى زور ده كه ونه چوارچيوه ي ده روازه ي نه ختى و دارايى، بويه له م خاله دا جه خت ده كه ينه وه له سه ر وه رگرتنه وه ي قهرزه كانى حكومه ت له به ليندهران و سوودمه ندان.

ده روازه ي مولكه كانى حكومه ت

يه كيك له سه رچاوه كانى داها تى گشتى له دنيدا، بريتيه له مولكه كانى ده ولت كه له شيوه ي مولكى عه قارى و بازرگانى و پيشه سازى و دارايدان. حكومه تى ههر ي م بو روو به روو بوونه وه ي خيراى ئەم قه يرانه، ده توانيت چەند هه نگاويك بنيت.

۱- فرۆشتنى به شيك له و زهوى و مولكه عه قارى و بازرگانى و پيشه سازيانه ي كه ياساكانى دو ميني تايه ت ده يانگريته وه، ئەويش به مهرج و پيکارى ياسايى و تايه ت، به جوړيك فرۆشتنيان هه م بيته داها تيكى راسته خو بو حكومه ت، هه م به كارهيان و سوودوه رگرتنيان له لايه ن كپيارانه وه هاوته ريب بيت له گه ل كه لكى ئابوورى بو ههر ي م. حكومه تى ههر ي م خواهنى زهوى و مولكى جوړاو جوړى سوودليوه رنه گيراوى گرانبه ها و به نرخه، له ئيستادا فرۆشتنى و سوودوه رگرتن له داها ته كه ي؛ نه ك ههر هه نگاويكى به جتيه، به لكوو پيويستيه كى ناچار بيشه.

۲- پيداچوونه وه به كرى و داها تى هه موو ئەو مولكانه ي كه به شيوه ي كرى و موساته حه دراو ن به وه به ره ين و سوودمه ندان، ئەوانه ي كه پرۆژه يان له سه ر دروست كراوه و كه لكى ئابوورى هه مه لايه نه يان هه يه؛ پيداچوونه وه به كريكانيان بكرت، ئەوانه ي كريان نه داوه و يان دواكه وتوو؛ لئيان وه ربگريٽ. ئەو زهوى و مولكانه ي كه سووديان لى وه رنه گيراوه، لئيان وه ربگريٽه وه و پيکارى ياسايان له گه ل بگريته بهر و مولكه كان به شيوه ي زياد كردنى ئاشكرا بدرينه وه به ره ينى تر، به كرى زياتر و به وه رگرتنى بارمته ي گهروه تر به پيى به هاى شوينه كه و ئاستى خواست له سه رى.

۳- چاره سه رى كيشه ي ئەو زهوى و مولكانه ي حكومه ت بكرت كه له لايه ن كه سانى ئاسايى و بهر پرس و ده سترويشتووانه وه ده ستى به سه ردا گيراوه و كراوه به باخ و قئلا و شوئى حه وانە و خو شگوزهرانى، يان كراون به پرۆژه ي ئابوورى، يان بگه رپرتنه وه بو حكومه ت و بو ئەوه ي سوودى

لئ وەرگيريت، يان پاش وەرگرتنى؛ رېڭكارى پېنژاردن لەبرىي ئو ههنگاوه ناياساييه و وەرگرتنى كرېي كه له كه بوو، ئه وهنده ياسا رېنگه ده دات، يان پېيان بفرۆشيتته وه به نرخى بازار، يان بخرينه زيادکردنى ئاشکراوه. ياساكان تاييهت به زهوييه کشتوكالاييه كان تا راده يه كه بۆ ئه وه رېڭرن، به لام پيوسته به ههر جوړيک بيت ئو مولكانه بۆ سوودى داهاى گشتى به کار به پيرين، ده سالاتى ياسادانان و جييه جيکردن؛ هه موو رېڭكارىک بۆ ئه مه بگرنه بهر.

دهروازهى باج و رسومات و پېنژاردن و داهاى دهروازه سنوورپيه كان

- ۱- زيادکردنى گومرگ و كرئ و رسومات و پېنژاردن له سهر هه موو ئو کار و چالاكيانه ي كه پيوستى سهره كى نين، له بواره كانى به ره مه پيان و وه به ره پيان و بازرگانى و به کار بردن، زيادکردنى باجى گومرگ به رېژه يه كى زور له سهر جگه ره و كهول و كالاي كه مالى و جوانكارى و كه لويه له زيانبه خشه كان و دانانى باجى به کار بردنى له سهر يان.
- ۲- زيادکردنى باجى گومرگ له سهر هاوردنه کردنى گشت ئو كالاي و خزمه تگوزاريانه ي كه له ناوخودا تواناي به ره مه پيانان هه يه، ئه مه ش به مه رجى توندوتولکردنى چاوديريى بازرگانى و كونترۆلى جوړى، بۆ ئه وه ي نرخى كالاي پيوسته كان له بازارى ناوخو به رز نه كرېته وه و كواليتيشيان دانه به زيترت.
- ۳- زيادکردنى كرئ و رسومات له سهر كردنه وه و کارکردنى ئو شوينه بازرگانى و گه شتيازيانه ي كه په يوه ست نين به پيوستيه سهره كيه كانى هاولاتيانه وه، وه ك: يانه و كافتريا و گازينو و شوينه گه شتيازييه كان و... هتد.
- ۴- سنووردانان بۆ ليخوشبوونه كانى گومرگ و رېڭريکردن له خو دزينه وه له باجدان و وەرگرتنى باج له هه موو ئو كه س و يه كه و دامه زراوانه ي باج ده يانگريته وه.
- ۵- رېخستنه وه ي كاروبارى دهروازه سنوورپيه كان و رېڭريکردن له پيشيلکردنى ياسا و رېنمايه كانى دانى باجى گومرگ و نه هيشتنى ئو ده سترپيژيانه ي ده كرېنه سهر داهاى گشتى له لايه ن كۆمپانيا و كه سانى ده رويشتووه وه سوودى لئ وهرده گيرت و ناچيته گه نجينه ي حكومه ته وه.

دهروازهى خه رجيه گشتيه كان

له بهر ئه وه ي كورته پيانى داهاى به شيكى په يوه ندى به قه باره ي خه رجيه كانه وه هه يه، بۆيه زوربه ي چاره كان و له ته واوى ولاتانى دنياشدا بۆ كه مکردنه وه ي ئاستى كورته پيانى بودجه له پال زيادکردنى داهاى، كه مکردنه وه يان رېڭخسته وه ي خه رجيه كانيش رېڭكارىكى پشتپيه ستراوه. زياتر له 85% ي كۆي خه رجيه گشتيه كانى حكومه تى هه ريم بۆ سى بوارن، كه هه رسى بواره كه به هه ده ردانى زوريان تيدايه و ده رفه تى كه مکردنه وه ي و چاكسازيان هه يه، ئه وانيش: خه رجيه كانى بوارى مووچه و ده رماله و خانه نشينى، خه رجيه كانى بوارى به ره مه پيان و گواستنه وه و خزمه تگوزارييه جوړاوجوره كانى بوارى نه وت و كۆمپانيا نه وتيه كان، خه رجيه كانى بوارى به ره مه پيان و دابه شکردنى كاره با. بۆ ئه م مه به سته پيوسته حكومه تى هه ريم هه روه ك به لئنى داوه و هه نكاويشى بۆ ناوه، به زووترين كات ئو به هه ده ردان و له بهر رويشتنه چاره سهر بكات.

پیکاره مامناوه ندییه کان

مه به ست له پیکاره مامناوه ندییه کان ئه وه یه که پیکاره کان به پرۆسه ی بهرده و امتر و درپژخایه نتر بن له چاو پیکاره خیراکاندا، به شیکه زوری ئه و پیکارانه ش که لێرده ده خرینه پروو، تایه تن به چاره سه ری کورته پینانی جوړی لاوازی که جوړیکه له کورته پینانی داها ت له هه ریم، له وه هه نگاوانه:

- ۱- ئه نجامدانی چاکسازی گشتگیر له بواری کارگیر و دارایی به گشتی، به تایه تیش سیستم و دامه زراوه ی باجگیری و بانکداری و بهر زکردنه وه ی توانای به جیکه یانندی حکومه ت بو ئه رکه کانی له بواره کانی پیتشکه شکردنی خزمه تگوزاری و چاودپیری بازار و پابه ندیوون به یاسا کان و لپرسینه وه.
- ۲- دانانی یاسای بودجه ی هه ریم، په پیره وکردنی ژمیهری کو تایی سالانه و ئه کتیفکردنی رۆلی چاودپیری دارایی.
- ۳- کارکردن بو هاوسه ننگکردنی سه رچاوه کانی داها ت: زیادکردنی ده فر و پزیه ی باجه کان، به تایه تیش باجه راسته وخوکان: باجی هه لکشوای داها ت و باجی سه رمایه، به جوړیکه که باجی داها ت به پزیه و ئاستی گونجاو؛ مووچه خوړانی که رتی تایه ت و حکومه تیش بگریته وه و پیداچوونه وه به کرئ و پسونات و پیژاردنه کان و داها ته کانی تر بکری ت.
- ۴- خیراکردنی هه وه له کان بو سوودوه رگرتنی زیاتر له گازی سروشتی.
- ۵- کارکردن بو دیاریکردنی گونجاوترین پاده ی خه رجییه گشتییه کان و نه هیشتنی گهنده لی و به هه ده ردان و که مکردنه وه ی خه رجی، له سه ر بنه مای خه رجکردنی ژیرانه نه که ته نها به سکله لگوشین، په پیره وکردنی پره نسپی توانستی له ته رخانکردن و کارایی له خه رجکردن.
- ۶- گونجاندنی ده رفه تی له بار بو چالاکیی که رتی تایه ت و سیکتیره ئابوورییه کانی پیشه سازی و بازرگانی و کشتوکال و گه شتیار، بو ئه وه ی بینه سه رچاوه ی داها تی تاکه کان و ده رفه تی کار و پاشتریش سه رچاوه ی داها تی گشتی له پیکه ی باج و پسونات و کرپوه، ئه مه ش به په پیره وکردنی دوو جوړ سیاسه تی ئابووری له یه ک کاتدا، ئه وانیش: یه که م: سیاسه تی پاراستنی پیشه سازی و به رو بوومی ناوخوی له پیکه سنووردانان بو کال و خزمه تگوزاری هاورده، دووه می ش: سیاسه تی پاراستنی مافی به کاربه ر و پاراستنی که شی کییه رکیی بازار و نه هیشتنی قورغکاری له ناوخو دا.
- ۷- هه نگاوانی جددی به ئاراسته ی ریککه وتنی سه قامگیر له گه ل به غدا و بنیاتناتی سیستمی فیدرالیه تی دارایی، سه رکه وتن و سه قامگیربوونی فیدرالیه تی دارایی له عیراق و په یوه ندییه داراییه کانی نیوان هه ریم و به غدا؛ کاریکی سه خته و بنه ما سیاسی و کولتووری و یاسایی و دامه زراوه ییه کانی ساز نین، بو یه تا ماوه یه کی درپژ شه ری وه رگرتنی ماف و شایسته کان له بواری سامان و دارایی بهرده وام ده بی ت، پیویسته هه ریم له گه ل هه نگاوه کانی که مکردنه وه ی پشتبه سن به به غدا، له ئیستاوه پیبه پی کار بکات بو لابردنی زۆرینه ی کو سپه سیاسی و یاساییه کانی بهرده م سه قامگیری په یوه ندییه کان و به ده سه ته پینانی ماف و شایسته کانی، ئه مه له پرووی سیاسییه وه؛ یه کگرتووی و یه کگوتاری و هه ول و هه نگاوی بهرده وومی ده وی و له پرووی یاساییه وه پیویستی به هه موارکردنه وه ی چه نین یاسای فیدرالی هه یه که به پیی ده ستوور پیویست بوو یاسای

نیشتمانى بن و بینه بنه ماى فیدرالیه تی دارایی، به لام له لایهن عیراقه وه به شیوه یه کی ناوه نده رایانه دارپژران و په سه ند کران که خو یان کۆسپن له به رده م په یوه ندییه داراییه کاند، وه ک یاساکانی: ده سته ی گشتی چاودیری ته رخانکردنی داها ته ئیتیحادییه کان، ده سته ی گشتی پاراستنی مافی هه ریم و پاریزگاگان، کارگیری دارایی ئیتیحادی، کۆمپانیای نه وتی نیشتمانی عیراقی، ده سته ی ده روزه سنوورییه کان... هتد.

۸- پیداچوونه وه به هۆکاری کورته پینانی دامه زراوه کانی که رتی گشتی و فرۆشتن و به تاییه تیکردنی ئەوانه یان که شیانی ئەوه ی هه یه، وه ک کۆمپانیاکانی سه ر به وه زاره تی بازرگانی و کۆمپانیای دنیایی سه ر به وه زاره تی دارایی و... هتد، له گه ل پیداچوونه وه به هۆکاری کورته پینانی فه رمانگه کانی ته مویلی زاتی، وه ک بانکه بازرگانییه کان و فرۆکه خانه کان و شاره وانیه کان.

رێکاره درێڅایه نه کان

وه ک پێشتر روومان کرده وه، به شیکى گه وره ی کورته پینانی داها ته له هه ریم؛ له جۆری کورته پینانی بونیادییه و هۆکاره کانی شی په یوه ستن به په یکه ری ئابووری هه ریمه وه، چاره سه ری ئەوه پنیوستی به راستکردنه وه ی لاسه نگییه سه ره کییه کانی په یکه ری ئابووری هه یه، به تاییه تییش لاسه نگی په یکه ری کۆبه ره مه می نه ته وه یی و لاسه نگی ته رازووی بازرگانی ده ره کی و لاسه نگی نیوان قه باره ی که رتی تاییه ت و که رتی حکومی، ئەوانه ییش به ره خساندنی ژینگه ی ته ندروست بۆ که رتی تاییه ت و فه راهه مکردنی دۆخی کییه رکن و نه هیشته ی قۆرغکاری و په ره پیدارنی سیکتاره ئابوورییه کانی پشه سازی گۆرین و پترۆکیمیایی و کشتوکال و چاندن و ئاژه لدارى و گه شتیارى ده کریت.

ئەم کارە پڕۆسە یەکی درێژخایەنە و بەر بەستە کانیشی کەم نین، کارە کە ئاسان نییە و تەنھا هەبوونی سەرچاوەی سڕوشتی و مڕۆیی؛ دەستە بەری سەرکەوتنی ناکەن، پڕۆسە کە زنجیرە یەک پلانی ورد و سێ سالی و پینچ سالی ستراتژی و یەک لەدوای یەکی پێویستە، سەرما یە گوزاری گەورە و هیئانی سەرما یە و تەکنۆلۆژی و راهیئانی دەستی کار و هەموارکردن و دەرکردنی چەندین یاسای گرنگ و دارشتن و جیبە جیکردنی کۆمەڵیک سیاسەتی ئابووری و دارایی و بازرگانی پێویستە، بەلام ئەگەر حکومەت و دامەزراوەی خاوەن ئیرادە و بەبەرنامە هەبیت و کاری لێپراوانە ی بۆ بکات، ئەک کارێکی ئەستەم نییە، بەلکۆو لە میانە ی پڕۆسە یەکی درێژخایەندا، ئەگەری سەرکەوتنیشی زۆر و دلخۆشکەرە، سەرەرای هەموو شتیکیش؛ ئەو تەکە پێگە ی مانووە و گەشە کردن و پێشکەوتنە.

ئاینده ناسی



گوڤاریکە گرنگی بە توێژنە یە ی ئاینده یی و ستراتژیی دەدات
سەنتەری ئیکۆئینە یی ئاینده یی دەریدەگات

ژمارە (۲) تهمموزی ۲۰۲۰

خاوەنی ئیعتیاز، سەنتەری ئیکۆئینە یی ئاینده یی

سەرئۆسەر
د. هەردی مەهدی مینکە
بەرێوەبەری نووسین
ئەزەری نازاد ئەبووبەکر

بەرێوەبەری کاروباری هونەری، عەدنان ئەحمەد
دیزاینی ناوونو بەرگ، شێرکۆ خانزادی
هەلەپر، یاخان ئەحمەد

شوێن،
عێراق، هەریمی کوردستان، سلێمانی
Address: Iraq, Kurdistan, Slemani
Tel: (+964) 0773 836 3758 - (+964) 0751 833 9135

نابیناشی ئەلیکترونی،
www.centerfs.org
Facebook: Center.of.Future.Studies
Instagram: centerfs
Email: info@centerfs.org



سەنتەری ئیکۆئینە یی ئاینده یی
وو مەگ جازیک دەریدەگات



- ⁱ - عبدالمطلب عبدالحمید (۲۰۱۰)، اقتصادیات المالیه العامه، القايره: الشركه العربيه المتحدہ للتسويق و التوريدات، ص ۲۲۳.
- ⁱⁱ - محمد شاکر عصفور (۲۰۰۹)، اصول الموازنه العامه، عمان: دار المسیره للنشر والتوزيع و الطباعة، ص ۳۱۷-۳۱۴.
- ⁱⁱⁱ - طارق الحاج، مباديء علم الاقتصاد، عمان: دار الصفاء للنشر والتوزيع، ص ۱۵.
- ^{iv} - عبدالمطلب عبدالحمید، نفس المصدر، ص ۱۴.
- ^v - عبدالله حمد الدباش و میسون مجید الناصر (۲۰۱۸)، "دراسه اقتصادیه لبعض العوامل المؤثره علی العجز المالي فی الموازنه العراقیه (۲۰۰۳-۲۰۱۶)", مجلة جامعة جيهان اربيل العلمیه، عدد ۲، ص ۵۴۰.

The World Fact book, Central Intelligence Agency, 6-
<https://www.cia.gov/library/publications/the-world-factbook/rankorder/2222rank.html>

^{vii} - سوزی عدلی ناشد، اساسیات المالیه العامه، منشورات الحلبي الحقوقیه، ص ۶۴-۷۰.

8- Robert .J. Gordon(2009), Macroeconomics, person Addison Wesley, E11, New York, p143.

^{ix}- عادل احمد حشیش (۱۹۹۲), اسایسات المالیه العامه, مدخل الى اصول الفن المالي للاقتصاد العام, بیروت: دار النهضة العربیه, ص ۳۴۸.

10- Robert .J. Gordon, Ibid, p 479.

11- Ansgar Belks (2009), "Fiscal Stimulus Packages and Uncertainty in times of Crisis Economic Policy for Open Economies", Economic Analysis & Policy, Vol.39 No,1, March, p15.

12- Jonathan Millar (1997), The Effect of Budget Rules on Fiscal Performance and Macroeconomic Stabilization, Bank of Canada, p13.

^{xiii}- جهانگیر صدیق احمد (۲۰۱۵), الاختلالات الهيكلية للموازنة العامة واليات المعالجة/اقليم كوردستان العراق (حالة دراسية للمدة ۲۰۱۳-۲۰۰۰), رسالة ماجستير غير منشورة, جامعة صلاح الدين, اربيل, ص ۴۳.

^{xiv}- خشتهی ژماره (۱), به پشتبهست بهم سهرچاوانهی خوارهوه ناماده کراوه:

ژماره کانی ۱۹۹۷-۲۰۱۳, ژماره ی بودجه ی گشتیی خه ملیتزاو و په سه ندرکراون به پشتبهستن بهم سهرچاوانه:

- هیوا عثمان اسماعیل الحیدری (۲۰۱۴), تحلیل اثر تقلبات سعر الصرف الاجنبي في الموازنة العامة لاقليم كوردستان العراق للمدة ۱۹۹۷-۲۰۱۳, رسالة ماجستير غير منشورة, جامعة صلاح الدين, اربيل, ص ۱۲۵.

- جهانگیر صدیق احمد, مصدر السابق, ص ۱۱۴.

ژماره کانی سالی ۲۰۱۴, له راپورتی وه زاره تی دارایی وه رگیرون که به شیوه ی به یانی دارایی ناماده کرابوو. بۆ ۲۰۱۵-۲۰۱۷, زانیاری و داتای دروست دهست نه که وتن.

ژماره کانی سالی ۲۰۱۸ و ۲۰۱۹, به پشتبهستن به راپورته کانی کۆمپانیای دیلۆیت و لیدوان و زانیارییه بلاءوکراوه کان له لایهن به پرسانی حکومییه وه ناماده کراون.

^{xv}- جهانگیر صدیق احمد, مصدر السابق, ص ۱۴۶.

^{xvi}- نفس المصدر, ص ۱۴۳.

^{xvii} <https://gov.krd/information-and-services/open-data/deloitte-reports/deloitte-report-->

/2019

^{xviii}- شلیر علی صالح, واقع النظان الضريبي وفاق تطوره في كوردستان العراق للفترة (۱۹۹۲-۱۹۹۸), رسالة ماجستير غير منشورة, جامعة صلاح الدين, ۱۹۹۹, ص ۹۱.

^{xix}- جیهانگیر سدیق گوئی, کیشهی دارایی هه ریم, په هه ند و به رپرسیاریتی و چاره سه ره کان, به شی یه که م: <http://penus.krd/index.php/ckb/2018-04-02-19-11-33/item/553-2018-09-02-18-56>

38

^{xx}- هه مان سهرچاوه.

^{xxi}- هه مان سهرچاوه.

-xxii هه‌مان سه‌رچاوه.

-xxiii جیهانگیر سدیق گوڤی، شکستی فیدرالیه‌تی دارایی له عێراق:

<http://penus.krd/index.php/ckb/2018-04-02-19-11-33/item/458-2018-09-02-18-56-38>

-xxiv هه‌مان سه‌رچاوه.